

स्वागत से अभिभूत हुए नवप्रवेशी बच्चे, सिहोरा के सीएम राइज स्कूल में हुआ आयोजन

छात्र छात्राओं का सर्वांगीण विकास ही शिक्षा विभाग का उद्देश्य : संध्या दुबे

सिहोरा। नवीन शिक्षा सत्र के शुभारंभ अवसर पर सी एम राइज पंडित विष्णु दत्त शासकीय उच्चतर माध्यमिक विद्यालय सिहोरा में आयोजित प्रवेश उत्सव कार्यक्रम को संबोधित करते हुए नगर पालिका अध्यक्ष संध्या दुबे ने नव प्रवेशित बच्चों की हौसला अफजाई करते हुए कहा कि कक्षा मंच और मैदान शिक्षा के तीन सोपान हैं। प्रदेश शासन की मंशा अनुसार छात्र-छात्राओं के सर्वांगीण विकास हेतु शिक्षा विभाग कक्षा मंच और मैदान में हर कदम पर आपके साथ नजर आयेगा।



स्कूल में स्वागत से अभिभूत हुए

इसके पूर्व नवीन शिक्षा सत्र की शुरुआत के मौके पर कक्षा छठवीं, नवमी एवं न्यारहवीं में नवप्रवेशित छात्र स्कूल पहुंचे बच्चों का ऐसा स्वागत किया गया कि वे देग रह गए। बच्चों पर स्कूल स्टाफ ने फूलों की बारिश की तिलक लगाया और आरती उतारी। तत्पश्चात मंचीय कार्यक्रम का आयोजन जनपद पंचायत अध्यक्ष रश्मि महेंद्र अग्निहोत्री, सिहोरा अनुविभागीय

अधिकारी रूपेश सिंह, सहायक संचालक कृषि अरविंद धुवे, सी एम राइज प्राचार्य अशोक उपाध्याय, विकासखंड स्त्रोत समन्वयक बृजेश श्रीवास्तव की उपस्थिति में किया गया। जनपद अध्यक्ष रश्मि महेंद्र अग्निहोत्री ने शिक्षा के महत्व पर प्रकाश डालते हुए कहा कि शिक्षित व्यक्ति ही परिवार, समाज व देश को उन्नति की ओर ले जा सकता है। इसलिए प्रत्येक बच्चे का शिक्षित होना आवश्यक है। प्राचार्य उपाध्याय ने

कहा कि महंगी निजी शैक्षणिक संस्थाओं से बेहतर अध्यापन व्यवस्था उपलब्ध कराने शासन की महत्वाकांक्षी योजना सी एम राइज विद्यालय में प्रवेश पाने पर आप बधाई के पात्र हैं इसी तरह आगे भी बेहतर प्रदर्शन करते हुए आपको अपनी संस्था नगर का नाम प्रवेश में गौरवान्वित करना है। कार्यक्रम के समापन पर नव प्रवेशित छात्र-छात्राओं को निशुल्क पाठ्य पुस्तक योजना अंतर्गत पाठ पुस्तक का सेट प्रदान किया गया।

इन विद्यालयों में नर्सरी की कक्षाएं होगी संचालित

विकासखंड स्त्रोत समन्वयक बृजेश श्रीवास्तव ने बताया कि अब शासकीय स्कूलों में भी प्री प्राइमरी कक्षाएं संचालित की जाएगी। सिहोरा विकासखंड अंतर्गत शासकीय यशोधर बाई कन्या उच्चतर माध्यमिक विद्यालय, शासकीय बालक हायर सेकेंडरी स्कूल मझगावा, शासकीय माध्यमिक शाला गांधीवाग, शासकीय कन्या माध्यमिक शाला गोलसलपुर, शा. मा. शा. 0 देवरी, शा. मा. शा. बुधारी, शा. मा. शा. सिहोरा, शा. मा. शा. 0 सरोली, शा. हाईस्कूल गुनहरू मोहसाम, शा. उ. मा. वि. अजरिया में नवीन शिक्षा सत्र से अंग्रेजी माध्यम स्कूल की तर्ज पर नर्सरी की कक्षाएं भी संचालित की जाएगी। शिक्षा विभाग ने समस्त अभिभावकों से शासन की योजना का लाभ लेने की अपील की है।

प्रवेश उत्सव पर किया गया निःशुल्क पाठ्य पुस्तक वितरण

शासकीय प्राथमिक शाला लखराम में स्कूल चले हम कार्यक्रम के शुभारंभ अवसर पर शाला प्रवेशोत्सव, पाठ्य पुस्तक वितरण एवं स्कूल चले हम अभियान की रैली का आयोजन जिला शिक्षा केंद्र जबलपुर के ए पी सी प्रेमनारायण तिवारी, बी. आर. सी. सी. बृजेश श्रीवास्तव, प्रधानाध्यापक अशोक तिवारी शाला प्रबंधन समिति अध्यक्ष कमलेश कोल, जनशिक्षक अक्षय चौधरी एवं शाला स्टाफ की उपस्थिति में आयोजित किया गया अतिथियों एवं नवप्रवेशी छात्रों का रोरी से तिलक वंदन कर स्वागत किया गया एवं निशुल्क पाठ्य पुस्तकों का वितरण किया गया। अतिथियों अभिभावकों पूर्व छात्रों एवं शाला के बच्चों के साथ अतिथियों की सहभागिता से स्कूल चले हम रैली वार्ड नंबर 14 बसाहट में निकली गई। रैली के दौरान बच्चों द्वारा स्कूल चले हम अभियान से संबंधित नारे लगाए गए एवं स्लोगन लिखित तक्तियां लेकर वार्ड का भ्रमण किया।

एकता बनी नरेन्द्र मोदी विचार मंच की जिलाध्यक्ष



सिहोरा। नरेन्द्र मोदी विचार मंच के राष्ट्रीय अध्यक्ष रवि चाणक्य की सहमति से एवं महिला शाखा की राष्ट्रीय अध्यक्ष श्रीमती डॉ. ज्योति श्रीवास्तव की अनुशंसा पर संगठन को मजबूत बनाकर मिशन 2029 की तैयारी को ध्यान में रखते हुवे नरेन्द्र मोदी विचार मंच के राष्ट्रीय मुख्य महासचिव सूरज ब्रह्मे के द्वारा जबलपुर सिहोरा की समाज सेवी श्रीमती एकता तिवारी को जबलपुर महिला शाखा जिलाध्यक्ष के पद पर नियुक्त किया गया है।

पेंशनर्स को मिले आयुष्मान योजना का लाभ सिहोरा। वरिष्ठ नागरिक पेंशनर्स एसोसिएशन तहसील शाखा सिहोरा ने मांग की है कि वर्षों तक शासन की सेवा करने वाले सेवा निवृत्त कर्मचारियों को आयुष्मान कार्ड योजना का लाभ दिया जाये। वृद्धावस्था के चलते आये दिन बिमारी से ग्रसित होने के बावजूद महंगाई के कारण पेंशनर्स समय पर इलाज नहीं करा पाते हैं। यदि पेंशनर्स का आयुष्मान कार्ड बना दिया जाये तो उन्हें समय रहते इलाज मिल सकेगा। इसके साथ ही केंद्र के समान महंगाई भत्ता दिये जाने की मांग संघ के तहसील अध्यक्ष गंगा राम गुप्ता, जी डी सुहाने, एम एल गौतम, शिव कुमार तिवारी, अशोक पाठक, भगत प्रसाद कोरी, अश्विनी प्रसाद गर्ग, दिनेश तिवारी, सुधीर नौराहिया, शंकर लाल मिश्रा, जगदीश गुप्ता आदि ने की है।

नशीले इंजैक्शन बेचने वाला 1 गिरफ्तार, 2 सगे भाई फरार

जबलपुर। रांडी थाना अंतर्गत बापू नगर हनुमान मंदिर के पास वाली गली में नशीले इंजैक्शन के कारोबार में लिप्त एक आरोपी को गिरफ्तार कर लिया है। वहीं आरोपी दो सगे भाई मौके से फरार हो गए। पुलिस ने आरोपी के कब्जे से 40 नशीले इंजैक्शन जब्त किए हैं। रांडी थाना प्रभारी रमन सिंह मरकाम ने बताया कि गत दिवस बापू नगर हनुमान मंदिर के पास वाली गली में नशीला चोक रांडी निवासी 21 वर्षीय कंज झारिया अपने दो साथी सूरज सोनकर और रिहान सोनकर के साथ नशीले इंजैक्शन बेचने के लिए खड़ा था। मुखबिर की सूचना पर पहुंची पुलिस को देखकर दोनों भाई सूरज सोनकर और रिहान सोनकर मौके से फरार हो गए और कंज झारिया को पुलिस ने गिरफ्तार कर लिया। तलाशी लेने पर उसके पास से 20 फेंकोनमार्गिन मैलिटेड इंजैक्शन एवं 20 ब्लूजोनिफिन इंजैक्शन जब्त किए हैं। इंजैक्शन के संरक्षण में पूरुआह करने पर उक्त इंजैक्शन दोनों भाई सूरज सोनकर एवं रिहान सोनकर से खरीदने की बात रचीकार की।

दो माह में पश्चिम मध्य रेल ने 9 मिलियन टन से अधिक माल लदान किया

जबलपुर। पश्चिम मध्य रेल महाप्रबंधक श्रीमती शोभना बंदोपाध्याय के निरंतर मॉनेटरिंग और वाणिज्य एवं परिचालन विभाग के अधिकारियों और कर्मचारियों द्वारा आपसी समन्वय से कार्य करते हुए गुड्स लोडिंग को बढ़ाने के लिए लगातार प्रयास किये जा रहे हैं। जिसके परिणामस्वरूप पश्चिम मध्य रेल ने इस वित्तीय वर्ष के अप्रैल एवं मई 2024 में कुल 09.29 मिलियन टन माल लदान किया, जबकि गत वित्तीय वर्ष की इसी अवधि में 08.99 मिलियन टन माल लदान किया था, जो कि 03 प्रतिशत अधिक है। जिसमें अकेले मई माह में 04.78 मिलियन टन माल लदान किया, जबकि गत वित्तीय वर्ष की इसी माह में 04.68

गुरुग्राम की कंपनी के डायरेक्टरों पर मामला दर्ज

जबलपुर। शहर की एक पार्टनरशिप फर्म की हरियाणा के गुरुग्राम की एक कंपनी ने अपने उत्पादों की फ्रैंचाइजी का झंसा देकर 10 लाख रुपये हड़प लिये। कंपनी के डायरेक्टरों द्वारा पैसा वापस करने में आना कानी करने पर उनके खिलाफ धारा 420, 406, 506 का मामला दर्ज कर प्रकरण विवेचना में लिया गया। गोरखपुर थाना प्रभारी प्रसन्न कुमार शर्मा ने बताया कि वरुण नैयर, कुमार राठौर एवं अमरीश जैन की पार्टनरशिप में फर्म गो लाईफ एसोसिएट का कार्यालय सगाड़ा में बगी हिस्से तिरहे के पास है। गो लाईफ के डायरेक्टर जीजी के साल्युशन प्राइवेट लिमिटेड के गुरुग्राम हरियाणा स्थित कार्यालय में गत फरवरी 2022 को कंपनी के डायरेक्टरों संजय सिन्हा व योगराज शर्मा से मिलने गये थे जहां पार्टनरशिप फर्म गो

फ्रैंचाइजी का झंसा देकर 10 लाख हड़पे

लाईफ एसोसिएट के डायरेक्टरों वरुण नैयर, कुमार राठौर व अमरीश जैन को कंपनी के उत्पादों की फ्रैंचाइजी लेने 20 लाख रुपये जमा करने कहा गया। उक्त रकम च्यादा होने के कारण गो लाईफ के डायरेक्टर रकम किरतों में पैसा करने में सफल हुए। गो लाईफ के डायरेक्टरों ने जीजी के साल्युशन के साथ एक अनुबंध किया था जिसके तहत जीजी के साल्युशन के डायरेक्टरों संजय सिन्हा व योगराज शर्मा ने 10 लाख रुपये सुरक्षा निधि के रूप में जमा कराये थे। जिसे बाद में वापस करने का आश्वासन भी दिया गया था। गत 7 मार्च 2022 को अनुबंध होने पर जीजी के साल्युशन के बैंक खाते में बैंक ऑफ इंडिया के खाते से 10 लाख रुपये स्थानांतरित किए गए। इसके बाद जीजी के साल्युशन के डायरेक्टरों ने कहा कि वे गो लाईफ को अपनी विशेष फ्रैंचाइजी देंगे। कंपनी ने धोखाधड़ी कर अभी तक कोई समान गो लाईफ को उपलब्ध नहीं कराया। डायरेक्टरों योगराज शर्मा व संजय सिन्हा ने गो लाईफ एसोसिएट्स को निमनीम इनकम गारंटी व स्टाफ की सैलरी का प्रलोभन भी दिया गया था जब गो लाईफ के पार्टनर पैसा वापस लेने गुरुग्राम हरियाणा स्थित कंपनी के कार्यालय पहुंचे तो उन्हें जीजी के साल्युशन डायरेक्टरों संजय सिन्हा व योगराज शर्मा से सीधे नहीं मिलने नहीं दिया गया बल्कि वीडियो कॉन्फ्रेंसिंग से बात कराई गई। इस दौरान दोनों डायरेक्टरों ने पैसा लौटाने का आश्वासन देकर बात को टाल दिया। इस तरह संजय सिन्हा व योगराज शर्मा ने गो लाईफ को फ्रैंचाइजी का झंसा देकर अमानत में खयानत कर 10 लाख रुपये हड़प लिये।

प्रशिक्षित सुरक्षाकर्मी के साथ जीपीएस से होगी निगरानी कैश हैंडलिंग वाहन सीसीटीवी से होंगे लैस

जबलपुर। जबलपुर सहित प्रदेश में एटीएम और बैंक समेत अन्य जगह कैश का परिवहन करने वाले वाहनों की लूटपाट की घटनाओं को रोकने के लिए सरकार ने पहल करने जा रही है। इसके लिए नगदी का परिवहन करने वालों को लेकर सरकार ने दिशा-निर्देश बना लिए हैं। इसको प्रशासकीय अनुमोदन के लिए वरिष्ठ कार्यालय को भेजा गया है। इस पर अनुमति मिलने पर इसे पूरे प्रदेश में लागू कर दिया जाएगा।



नए दिशा-निर्देशों के अनुसार कैश हैंडलिंग करने वाले वाहनों में तैनात सुरक्षा कर्मियों के लिए मापडंड तय किए गए हैं। उनका प्रशिक्षित होना अनिवार्य

लागना अनिवार्य होगा। ताकि परिवहन के समय उनकी मॉनीटरिंग की जा सकेगी। इन वाहनों में सीसीटीवी भी लगाने का प्रावधान किया जा रहा है। ताकि आसपास की हलचल और कोई घटना होने पर कार्रवाई और जांच में मदद मिल सके। गृह विभाग के प्रमुख सचिव संजय दुबे ने बताया कि नियमों को बनाए जाने से नगदी परिवहन कार्यकलापों में होने वाले जोखिम और नियंत्रण स्थापित किया जा सकेगा। साथ ही निजी सुरक्षा एजेंसियों और कैश हैंडलिंग एजेंसियों की कार्यवाहियों में भी एकरूपता आ सकेगी। अभी इस पर प्रक्रिया चल रही है।

मां नर्मदा जीवित इकाई घोषित की जाए

जबलपुर। मां नर्मदा में अमरकंटक से लेकर मध्य प्रदेश की सीमा तक 360 नाले नालियां मिलती हैं जिन्हें रोकने में सरकार सफल नहीं हो सकी, मध्य प्रदेश सरकार द्वारा 2017 में मां नर्मदा को जीवित इकाई घोषित करने हेतु विधनसभा में शासकीय संकल्प पारित किया था उसके पश्चात 7 वर्ष व्यतीत हो गए हैं अभी तक विधेयक नहीं पारित किया जाता है सरकार अपना संकल्प भूल गई है उक्त जानकारी देते हुए नर्मदा संरक्षण परिषद् ने मुख्य मंत्री श्री मोहन यादव से शीघ्र संकल्प को पुरा करने की मांग की है। विभिन्न सामाजिक संस्थाओं की संयुक्त संस्था नर्मदा संरक्षण परिषद् का गठन कर आज पत्रकारवार्ता अयोजित की गई जिसमें मां नर्मदा संरक्षण का संकल्प लिया गया। संयोजक मनीष शर्मा ने बताया कि इंदौर में हुई महत्वपूर्ण बैठक में प्रख्यात पर्यावरणविद डा सुनील चतुर्वेदी ने यह आशंका जताई है कि नर्मदा में अवैध खनन, वृक्षों की अवैध कटाई तथा सहायक नदियों के सूखने से मां नर्मदा के अस्तित्व पर खतरा उत्पन्न हो गया है। पत्रकारवार्ता में राजेंद्र अग्रवाल बालाजी, जयराम अग्रवाल, मनीष शर्मा, राम किशोर चौरसिया, गोपाल परासर, रिंतु चौरसिया, राकेश चक्रवर्ती, संतोष वर्मा, जितेंद्र श्रीवास, बृजेश चतुर्वेदी, प्रफुल्ल सक्सेना, शुभम सैनी, मुन्नु सेन, मयंक राज, सेवेंद्र बर्मन, अंकित गोस्वामी, रवेन्द्र बर्मन, सुनील पटेल आदि शामिल थे।

सुअरमार बम लेकर घूम रहा आरोपी गिरफ्तार

जबलपुर। तिलवारा थाना अंतर्गत वेशर बस्ती में अपराध करने की नीयत से सुअरमार बम लेकर खड़े एक आरोपी को गिरफ्तार कर उसके कब्जे से एक सुअरमार बम जब्त कर लिया है। बताया गया है कि पकड़ा गया आरोपी अपराधी प्रवृत्ति का है जिसके विरुद्ध 8 अपराध विरफोटक पदार्थ अधिनियम, अवैध वस्तु, मारपीट, तोड़फोड़ के पंजीबद्ध है। तिलवारा थाना प्रभारी बृजेश मिश्रा ने बताया कि वेशर बस्ती निवासी 20 वर्षीय आरिफ खान गत दिवस वेशर बस्ती में अपराध करने की नीयत से सुअरमार बम रखकर आने वालों को धमका रहा है। मुखबिर की सूचना पर पहुंची पुलिस ने आरोपी आरिफ खान को गिरफ्तार कर उसके कब्जे से एक सुअरमार बम जब्त कर लिया है। पुलिस ने आरोपी को विरुद्ध धारा 5 विरफोटक पदार्थ अधिनियम के तहत कार्रवाई कर मामला जांच में लिया है।

श्री दिनेश बानिया- गोरखपुर गुरुद्वारा के सामने निवासी श्री दिनेश बानिया (55) का निधन हो गया। अंतिम संस्कार गुप्तेश्वर मोक्षधाम में किया गया।

श्री राजेश गौतम- फूटाताल पुलिस क्वार्टर निवासी श्री सीएन गौतम के पुत्र श्री राजेश गौतम (45) का निधन हो गया। अंतिम संस्कार ग्वारीघाट मुक्तिधाम में संपन्न हुआ। श्री मोहित धाम- प्रेमसागर पुलिस चौकी के पास निवासी श्री परम लाल भाट के पुत्र श्री मोहित भाट (22) का निधन हो गया। अंतिम संस्कार ग्वारीघाट मुक्तिधाम में संपन्न हुआ। श्री मुकेश सिंह ठाकुर- चम्पापुर सरकारी कुआं शीतलामाई वार्ड निवासी श्री मुकेश सिंह

निधन

ठाकुर (62) का निधन हो गया। अंतिम संस्कार करियापाथर श्मशान भूमि में किया गया। श्री कमलेश खत्री- समदंडिया बिल्डिंग चम्पापुर निवासी श्री कमलेश खत्री (52) का निधन हो गया। अंतिम संस्कार ग्वारीघाट मुक्तिधाम में संपन्न हुआ। श्री नरसिंह विश्वकर्मा- बर्दई

मोहल्ला फूटाताल निवासी श्री नरसिंह विश्वकर्मा (73) का निधन हो गया। अंतिम संस्कार करियापाथर श्मशान भूमि में किया गया। श्रीमती गंगा बाई कनौजिया- केंट गोरा बाजार पुलिस चौकी के पास निवासी श्री ज्वाला प्रसाद कनौजिया की धर्मपत्नी श्रीमती गंगा बाई कनौजिया (66) का निधन हो गया। अंतिम संस्कार ग्वारीघाट मुक्तिधाम में संपन्न हुआ। श्री युवराज जाट- बेलबाग कंजड़ मोहल्ला निवासी श्री राजकुमार जाट के पुत्र श्री युवराज जाट (16) का निधन हो गया। अंतिम संस्कार करियापाथर श्मशान भूमि में किया गया।

हरिभूमि निजी/शोक/उदावन, पगड़ी रस्म, पुण्यतिथि
संबंधी संदेश प्रकाशित कराने के लिए
उत्सव साइज- 8x4 से.मी. लक्ष्य 300/-
फिक्स साइज- 8x4 से.मी. रंजीन 400/-
फिक्स साइज 10x8 से.मी. रंजीन 1000/-
सम्पर्क करें विज्ञापन विभाग- 0761-4048310, 2757175



